



XOĠHLIJET ARTISTIĊI FIL-KNISJA PARROKKJALI TA' SAN SEBASTJAN - TIFSIRA PERSONALI

L-Induratura ta' l-Istatwa Titulari (1986): Meta l-kappillan tani l-inkarigu biex naghmel id-disinji u nidhol responsabbli għall-linja artistika li biha kellu jitmexxa x-xogħol ta' l-induratura, dan l-inkarigu ħadtu bil-kundizzjoni li l-istatwa hekk artistika ta' San Bastjan, originata u skolpita fl-injam mill-Professor Gorġ Borg, ma tiġix min-susa jew ikkorreguta kif xtaqu x'uħud, iżda tibqa' fidila għall-valuri artistiki ta' l-iskultura oriġinali. L-ewwel nett irrid ngħid li jiena, bħala artista, naqbel mal-ħsieb ta' Gorġ Borg li l-istatwa kellha tibqa' injam u mhux indurata biex hekk jitgawdex iżjed il-valuri sensitivi ta' l-iskultura fl-injam. Iżda f'pajjiżna l-istatwi titulari huma aċċettabbli biss jekk ikunu ndurati u kkuluriti u ma nafx x'jista' jsir biex tikkonvinċi lill-poplu.

Irrid ngħid ukoll li l-induratura hi waħda mill-friegħi artigjanali li johorġu mill-arti, allura jiena nifhem li aħna l-artisti nistgħu nikkreaw 'opera d'arte' bl-artigjanat ta' l-induratura. Għaldaqstant studjajt sewwa l-arti Rumana ta' l-epoka li fiha għex San Bastjan. Minn disinji ta' pavimenti bil-mużjak

ikkreajt il-bizzilletta tal-mant minn naħa ta' barra kif ukoll ta' l-inforra. Minn skultura ornamentali, fl-irħam, sawwart id-disinn tax-xabla u l-iżjed disinji li qegħdin jiddominaw il-mant minn naħa ta' barra. Ta' l-inforra sawwarthom minn stoffa ta' purtieri piġuti f'affreski Rumani. Rajt ħafna fuq l-uniformijiet ta' suldati u ta' ufficċjali ta' l-imperu Ruman ta' matul is-sekli, iżda sibt li fl-ebda seklju Ruman l-uniformijiet tas-suldati kienu ddekorati b'xi disinji tad-deheb. Jien użajt it-talent artistiku kollu biex noħloq dekorazzjoni ta' stil Ruman biex tkompli tinforza l-qawwa dinjituża ta' l-istil Ruman li fiha l-istatwa.



Il-Friż (1988): Għall-friż ippreparajt disinji ornamentali ta' stil Romanesk. Kull parti huwa disinn varjat iżda fuq armonija kontinwa u stil vast biex ikun jista' jitgawda u jinqara ċar il-kontorn tal-kompożizzjoni tad-disinn kollu minn isfel għall-għoli li tinstab il-bizzilletta.



Biex ma noqgħodx insemmi d-dettalji kollha fix-xogħolijiet li ħdimt u qed naħdem fil-knisja, inklużi s-slaieb tal-konsagrazzjoni (1988), ngħid li qed nagħmel hilti kollha biex inżomm armonija ta' dekorazzjoni nadifa, nżomm l-istil tiegħi personali u fl-istess ħin nirrispetta l-istil Romanesk tal-knisja.


It-Tabernaklu (1983): It-Tabernaklu fil-knisja għalija jfisser iċ-ċentru u l-attrazzjoni prinċipali tal-knisja. It-tweemin tagħna tas-Sagrament fl-Ostja huwa purament astratt. Għal dan il-għan, immaġinajt li nikkrea l-iskultura ta' Tabernaklu b'moviment ta' linji triangolari li jispicċaw fi tliet fjammi u fl-istess ħin irnexxieli nagħmel moviment ħaj tielgħa 'il fuq fl-infinittiv. Fil-bieba li qiegħda centrata f'din il-kompożizzjoni ta' skultura astratta kkreajt tliet forom magħqudin flimkien f'ċentru wieħed. B'dan kelli f'moħħi t-tliet persuni f'Alla wieħed taħt forma astratta. Fuq kollox, bl-iskultura tal-bronze flimkien ma' l-irġam aħmar, ridt in-waqqa' silenzju ta' devozzjoni fil-kappella tas-Sagrament. Is-Sacrarium (1988), fejn jinżammu ż-żjut imbiekka, hu disinjat fuq l-istess stil biex jikkumplementa t-Tabernaklu.

L-artal (1987): L-importanza ta' l-artal fil-knisja hu bħala medja li sservi għall-funzjoni tas-sagrifiċċju tal-quddiesa. Għaldaqstant jiena nifhem li għandu jkun sempliċi, biex ma jġibidx attrazzjoni iżjed mill-iskop tal-funzjoni tiegħu. Iżda fl-istess ħin, waqt li ma tkunx qiegħda ssir il-funzjoni, għandu jidher estetika bħala oġġett sabiħ għax qiegħed fiċ-ċentru tal-knisja. Il-messaġġ li ridt inwassal f'dan l-artal huwa: "Frott id-dielja, xogħol il-bniedem". B'mod sempliċi għamilt forma ta' Sarkofago xxuxxat 'il fuq, fuq żewġ saqajn tal-




bronze b'dekorazzjoni tal-qamh u d-dielja. Fil-faccata, is-salib li huwa Kristu li minnu hierga l-fergha tad-dielja: il-bidu ta' Knisja g'dida.

Kristu Msallab (1988) u l-Prospettiva: F'din il-prospettiva hekk kbira l-ewwel hsieb li kelli kien biex nevita d-dawl dirett f'wiċċ il-poplu li ma jkunx jista' jsegwi l-funzjoni. B'hekk id-dawl tat-tieqa baqa' jiffunzjona b'mod indirett, idawwal it-tond ta' l-apside. Id-disinn tal-prospettiva fl-irham hija kompożizzjoni triangolari li tiffirma rivoluzzjoni ta' moviment g'did. Din l-idea ta' disinn tista' tigi nterpretata fl-immaginazzjoni ta' kull individwu b'diversi sinifikati. Waqt il-mewt ta' Kristu saret maltempata kbira u fl-istess hin isservi bhala l-moviment ta' bidu ta' Knisja g'dida.



Is-salib fil-prospettiva jiffirma tliet isleab imposti fuq xulxin; b'dan jien ridt nissinifika li, f'waqt maltempata ta' beraq, is-salib beda jimmultiplika bid-dellijiet u fl-istess hin wiehed jista' jinterpretah ukoll bhala tliet isleab fuq il-Golgotha. Il-figura ta' Kristu Msallab immodellajtha fuq studju mill-veru b'interpretazzjonijiet artistici li jissinifikaw elementi simbolici. Per eżempju, il-figura kbira ta' Kristu tiddomina s-salib. Il-pali ta' l-idejn miftuħa herġin 'il barra, li filwaqt li fihom sinifikat ta' tbatija li qeghdin jerfghu l-piż tal-gisem imdendel, fl-istess hin jissinifikaw ukoll ir-riżurrezzjoni. Il-modellatura tal-gisem kollu ta' Kristu hija ta' anatomija li sofriet u fl-istess hin ta' gisem mistiku. B'dan kollu jien nifhem li wassalt il-messaġġ li xtaqt li npoġġi lil Kristu kap tal-Knisja jiddomina fil-faccata, rebbieh.




L-Ambone (1987): Fl-ambone fittixt li nżomm armonija fl-istil arkitettoniku tal-knisja kif wiehed jista' jinnota mil-linji vertikali ta' l-erba' pilastru ta' taħt il-koppla. L-ambone huwa kompost minn linji vertikali li jispiccaw b'dekorazzjoni ta' 'cubes'. Dawn il-'cubes', li jinstabu anke fl-artal, għalkemm huma nterpretati fi stil skultoriku kontemporanju, huma elementi misjuba fl-arkitettura Romaneska.

Il-Via Sagra

(1986): Fil-Via Sagra l-ewwel li studjajt huwa kif ser naghmel massa ta' figuri bi proporzjoni raġonevoli mal-konfront ta' l-għoli tal-knisja. Id-diffikultà kienet li kont marbut mal-wisgħa tal-pilastru. Għaldaqstant

solvejt il-problema billi zammejt l-istazzjonijiet f'kompożizzjoni ta' figuri vertikali. L-attrazzjoni li tfajt fil-Via Sagra hija li tajt importanza assoluta lill-figura ta' Kristu u lis-salib. Zammejt armonija bejn l-erbatax-il-stazzjon billi nterpretajt kompożizzjoni bi tlett figuri. It-titlu ta' kull stazzjon jikkorrespondi ma' l-espressjonijiet ta' l-uċuħ u l-movimenti tal-figuri. B'hekk, kull stazzjon qed iwassal messaġġ kontinwu tal-passjoni ta' Kristu.



John Bonnici